

فہرست

صفحہ نمبر	عنوان	اسباق
14	نون ساکن اور تونین کے قواعد	سبق نمبر 14
15	میم ساکن کے قواعد	سبق نمبر 15
16	اینتہار سنا کرئین	سبق نمبر 16
17	ہائے ضمیر کے قواعد	سبق نمبر 17
18	ہمزہ کی اقسام اور ان کی پہچان و حکم	سبق نمبر 18
19	دو ہمزہ کے ایک ساتھ جمع ہونے کی صورتیں اور ہر صورت کا حکم	سبق نمبر 19
20	ادغام کی اقسام	سبق نمبر 20
21	مد کی اقسام	سبق نمبر 21
22	وقف کے احکام	سبق نمبر 22
23	وقف کے مزید احکام	سبق نمبر 23
24	کچھ ضروری امور	سبق نمبر 24
25	مزید ضروری امور	سبق نمبر 25
	حَسْبُ الْقُرْآنِ	استثنائی پرچہ

صفحہ نمبر	عنوان	اسباق
1	تجوید کا سیکھنا کیوں ضروری ہے؟	سبق نمبر 1
2	تجوید و قرأت اور لُحْنِ جلی و خفی	سبق نمبر 2
3	اعضائے صوت کے مخصوص نام	سبق نمبر 3
4	مخارج (تعارفی سبق)	سبق نمبر 4
5	مخارج الحروف کی تفصیل	سبق نمبر 5
6	صفات حروف۔ صفات لازمہ غیر متضادہ	سبق نمبر 6
7	صفات لازمہ متضادہ	سبق نمبر 7
8	تلاوت کس طرح شروع کریں، نیز سجدۂ تلاوت کیسے کریں	سبق نمبر 8
9	کچھ ضروری اصطلاحات	سبق نمبر 9
10	الف کے بارہ میں ضروری معلومات	سبق نمبر 10
11	لفظِ اللہ کے لام کو پڑھنے کا قاعدہ، لام اُن کو پڑھنے کا قاعدہ	سبق نمبر 11
12	راء کو پڑھنے یعنی موٹا پڑھنے کے قواعد	سبق نمبر 12
13	راء کو ہار یک پڑھنے کی صورتیں	سبق نمبر 13

اللہ تعالیٰ کی عطا کی ہوئی بے شمار نعمتوں میں سے ایک نعمت ایسی ہے جو اللہ تعالیٰ کی مخلوق نہیں ہے بلکہ اُس کا عظیم الشان کلام ہے جو اُس نے اپنے آخری رسول ﷺ پر اپنے بندوں کی راہنمائی کیلئے نہ صرف نازل کیا بلکہ محض اپنے لطف و کرم سے قیامت تک کیلئے اس کو محفوظ بھی کر دیا۔ ہم پر لازم ہے کہ ہم اپنے پروردگار کی اس عظیم نعمت کا شکر ادا کرنے کیلئے نہ صرف یہ کہ قرآن حکیم کو صحیح طور پر پڑھنا سیکھیں بلکہ علماء کرام کی راہنمائی میں اس کے معانی میں تذبذب اور غور و فکر بھی کریں اور اپنی زندگی کے ہر شعبہ میں قرآنی ہدایات پر عمل پیرا ہوتے ہوئے رہتی دنیا تک اس کے نور کو پھیلانے کیلئے اپنی توانائیاں بھی حتی الامکان صرف کریں۔

قرآن پاک کو درست طور پر پڑھنے کیلئے جو علم سیکھا جاتا ہے اس کو علم تجوید کہتے ہیں اور اس کا سیکھنا اور اسکے اصولوں کے مطابق قرآن پاک کی تلاوت کرنا اس لئے ضروری ہے کہ 1 تجوید سیکھے بغیر قرآن پاک کی تلاوت کرنے سے بعض اوقات ایسی غلطیاں ہو جاتی ہیں جن سے معنی بالکل بدل جاتے ہیں حتیٰ کہ بعض اوقات کفر یہ بول منہ سے نکل جاتے ہیں۔ اور اگر نماز پڑھنے کے دوران ایسی غلطی ہو جائے تو نماز ٹوٹ جاتی ہے۔ مثلاً:

● الحمد لله رب العلمین میں الحمد کی جگہ الحمد یا الحمد پڑھنے سے اللہ تعالیٰ کی تعریف کی بجائے بُرے معنی بن جاتے ہیں؛

● انعمت علیہم میں انعمت کی جگہ انعمت یا انعمت پڑھنے سے معنی غلط ہو جاتے ہیں کیونکہ مذکر مخاطب کیلئے، مؤنث مخاطب کیلئے اور تکلم کیلئے ہوتا ہے؛

● سورة الكفرون میں لَا اَعْبُدُ میں لا کولمبا کرنے کی بجائے چھوٹا پڑھنے سے یعنی لَا اَعْبُدُ پڑھنے سے معنی یہ بن جاتا ہے کہ اے کافرو! جن (بتوں) کی تم پوجا کرتے ہو، (معاذ اللہ) میں بھی انہی بتوں کی پوجا کرتا ہوں؛

● سورة النصر میں نصر اللہ کی جگہ نصر اللہ پڑھنے سے نماز خراب ہو جاتی ہے کیونکہ نصر کا مطلب مدد اور نصر کا مطلب کدہ ہوتا ہے

2 اسی طرح تجوید سیکھے بغیر تلاوت کرنے سے تلاوت کرنے والے کو وہ

لطف اور قرب الہی حاصل نہیں ہو پاتا جو تجوید سیکھنے کے ذریعہ وہ حاصل کر سکتا ہے بلکہ غلط پڑھنے سے حق تعالیٰ سے دوری کا اندیشہ ہو سکتا ہے۔



وَإِذَا قُرِئَ الْقُرْآنُ

فَأَسْمِعُوا لَهُ وَأَنْصِتُوا لِمَا كُنْتُمْ تُرْحَمُونَ



تجوید و قرأت اور لحن جلی و خفی

● تجوید کا معنی عمدہ کرنا، اچھا کرنا۔

● تجوید کی اصطلاحی تعریف ہر حرف کو اسکے مخرج

سے مع اس کی تمام صفات کے اداء کرنا۔

● **قرأت** کا مطلب ہے ”پڑھنا“ اور یہ لفظ اس طرح بولا جاتا ہے: قِ-رَاء-ء-ث (”قِرْث“ یا ”قِرْت“ کہنا درست نہیں)۔

● **حکات کی قسمیں:** 1 **تقرین** جیسے جلسوں میں پڑھا جاتا ہے 2 **حور** جیسے تراویح میں اور 3 **تہی** جیسے امام فرض نمازوں میں پڑھتا ہے۔

بڑی اور نمایاں غلطی کو **لحنِ جلی** کہتے ہیں۔ یہ حرام ہے اور یہ غلطیاں چار طرح کی ہوتی ہیں:

1 کسی حرف کی جگہ دوسرا حرف پڑھ دینا مثلاً **قُل** (کہو) کی جگہ **كُل** (کھاؤ)، **نَصْر** (مدد) کی جگہ **نَسْر** (مدد)، **خَلَق** (خلوق) کی جگہ **حَلَق** (سرمنڈانا)

2 کوئی حرف بڑھا دینا جیسے **الْحَمْدُ لِلَّهِ** کی جگہ **الْحَمْدُ لِلَّهِ** پڑھ دیا (مخفف یعنی بغیر شد والے حرف کو مشدّد یعنی شد کے ساتھ پڑھنا بھی اسی میں شامل ہے)

3 کوئی حرف کم کر دینا جیسے **لَمْ يُولَدْ** کو **لَمْ يُلَدْ** پڑھ دیا (مشدّد یعنی شد والے حرف کو مخفف یعنی بغیر شد کے پڑھنا بھی اس میں شامل ہے)

4 حرکات و سکنات کی غلطی کرنا جیسے **إِهْدِنَا** کی جگہ **أِهْدِنَا** پڑھایا **أَنْعَمْتَ** کی جگہ **أَنْعَمْتُ** پڑھا وغیرہ۔

چھوٹی اور غیر نمایاں غلطی کو **لحنِ خفی** کہتے ہیں اور یہ مکروہ ہے مثلاً:

1 **راء** کو موٹا یا باریک پڑھنے میں غلطی کرنا جیسے **رَبَّنَا** میں **راء** کو باریک پڑھ دیا؛

2 لفظ **اللہ** کے لام کو موٹا یا باریک پڑھنے میں غلطی جیسے **إِلَّا اللّٰه** میں لفظ **اللہ** کے لام کو باریک پڑھ دیا یا **بِسْمِ اللّٰه** میں لفظ **اللہ** کے لام کو پُر پڑھ دیا

3 **نون** کے اظہار یا اخفاء میں غلطی کرنا جیسے **أَنْعَمْتَ** میں **ن** پر اخفاء یا **أَنْتَ** میں **نون** پر اظہار کر دینا۔ (جیسے اردو میں پنکھا کو ”پن کھا“ کہنا۔)



مخارج الحروف کی تفصیل

1 وی ۱

(واو قلمہ، یا کے مدہ اور اعراف)
یہ تینوں حروف جوف دہن سے نکلتے ہیں۔



2 ہ ۵ ۴

۳ ع ح

۴ غ خ



5 ق

زبان کی جز اور لہات کے مقابل تالو سے نکلتا ہے۔



6 ک

ق کے مخرج سے ذرا نیچے منڈکی جانب زبان کی جز کے قریب اور اس کے مقابل تالو سے ادا ہوتا ہے۔



7 ج ش ی

(یا کے مشترک اور یا کے لیٹن) زبان کے درمیان اور اس کے مقابل تالو کے بلاپ سے ادا ہوتے ہیں۔



8 ض

زبان کا حافہ جب دائیں یا بائیں جانب یا بیک وقت دونوں جانب اوپر والی پانچ دانتوں سے بٹے تو یہ حرف ادا ہوتا ہے۔



9 ل

اور صواوحت کے دائیں یا بائیں جانب یا بیک وقت دونوں جانب کے منوںوں کے ساتھ طرف زبان کے بٹنے سے یہ حرف ادا ہوتا ہے۔



10 ن

ثنائیاً دبیاعی اور آنتیاب کے منوںوں کے ساتھ طرف زبان کے بٹنے سے یہ حرف ادا ہوتا ہے۔ (ض کی طرح ن بھی تین طریقوں سے ادا کیا جاسکتا ہے۔)



11 د

زبان کی پشت اور اس کا کنارہ جب ثنائیاً اور دبیاعی کے منوںوں سے بٹے تو یہ حرف ادا ہوتا ہے۔



12 ط د ت

زبان کی نوک جب ثنائیاً علیا کی جز سے لگے تو یہ حرف ادا ہوتے ہیں۔



13 ظ ذ ث

زبان کی نوک جب ثنائیاً علیا کے کنارے سے بٹے تو یہ حرف ادا ہوتے ہیں۔



14 ص ز س

زبان کی نوک جب ثنائیاً سفلی کے کنارے سے ٹکرانے کے ساتھ ثنائیاً علیا سے بھی لگے تو یہ حرف ادا ہوتے ہیں۔



15 ف

ثنائیاً علیا کے کنارے اور نیچے ہونٹ کے اندرونی حصے بٹنے سے یہ حرف ادا ہوتا ہے۔



16 و (محرک برہم) ب م

یہ حروف دونوں ہونٹوں سے ادا ہوتے ہیں۔



ب ہونٹ کے اندرونی تری والے حصے کے بلائے سے



م ہونٹ کے بیرونی ٹٹھکی والے حصے کے بلائے سے ادا ہوتا ہے۔



17 غٹھ یہ خیشوم یعنی ناک کی پٹی سے ادا ہوتا ہے۔



صفاتِ حروفِ صفتِ لازمہ غیر متضادہ

صفت سے مراد مخرج سے حرف کو ادا کرتے وقت پائی جانے والی کیفیت ہے، اسکی جمع صفات ہے اور اسکی دو اقسام ہیں: **لازمہ اور عارضہ**

صفت لازمہ وہ کیفیت جو حرف میں ہمیشہ پائی جائے اور بولتے وقت اگر اسکو ادا نہ کیا جائے تو وہ حرف، حرف ہی نہ رہے یا ناقص ادا ہو۔

پھر اس کی دو قسمیں: **1** صفت لازمہ متضادہ **2** صفت لازمہ غیر متضادہ۔

1 **صفات لازمہ غیر متضادہ** یہ وہ لازمی کیفیتیں ہیں جن کا پایا جانا تو ضروری ہے مگر ان میں آپس میں ضدیت اور تقابل نہیں ہے بلکہ جدا جدا ہیں۔

1 **قَمَلَة** حرف کی ادائیگی کے وقت ساکن ہونے کی حالت میں آواز کا ہلنا۔ یہ پانچ حروف ہیں جن کا مجموعہ **قَطْبُ جَدِّ** ہے۔

2 **تَفْشِي** حرف کی ادائیگی کے وقت آواز کا منہ میں پھیلنا۔ یہ صفت صرف ”ش“ میں ہوتی ہے۔

3 **اِسْتِطَالَة** حرف کی ادائیگی کے وقت زبان کے حافہ کو اوپر کی پانچوں داڑھوں پر لگانا اور مخرج میں آواز کو دراز کرنا۔ یہ صفت صرف ”ض“ میں ہوتی ہے۔

4 **صَفِيْر** حرف کی ادائیگی کے وقت سیٹی کی سی آواز نکالنا۔ یہ صفت صرف **ص**، **ز** اور **س** میں ہوتی ہے۔ ان کو حروف **صَفِيْرِيَه** کہتے ہیں۔

5 **يِن** یہ صرف ”واو یلین“ اور ”یا یلین“ سے متعلقہ ہے کہ ان کو ایسی نرمی سے ادا کرنا کہ آواز بند بھی نہ ہو اور حرف مدہ کی طرح لمبی بھی نہ ہو۔

6 **اَلْحِرَاف** یہ صفت صرف ”لام“ اور ”راء“ میں ہوتی ہے کہ ان میں سے ہر ایک اپنی ادائیگی میں دوسرے کے مخرج کی طرف مائل ہوتا ہے۔

7 **تَكْرِير** یہ صفت صرف ”راء“ میں ہے کہ اس کو ادا کرتے وقت ”کنارہ زبان“ میں کپکپی سی ہونا۔

صفت عارضہ وہ کیفیت جو حرف میں کبھی ہو کبھی نہ ہو اور بولتے وقت اگر ادا نہ کی جائے تو حرف تو وہی رہے مگر اسکی

خوبصورتی نہ رہے جیسے پُر پڑھنا، باریک پڑھنا، ادغام، اظہار، غنہ، انقلاب، اخفاء، مد، تحقیق، تسہیل، ابدال، حذف، اثبات وغیرہ۔



صفاتِ حروف

صفات لازمہ متضادہ

صفات لازمہ متضادہ: اسکی 5 اقسام ہیں اور ہر قسم میں دو ایسی صفات ہیں جن میں سے ایک کا حرف میں ہونا لازم ہے جبکہ دونوں اکٹھی نہیں ہو سکتیں۔

1 آواز اونچی/پنیچی ہونا 2 آواز میں سختی/نرمی ہونا 3 موٹا/باریک ہونا 4 منہ بھر کر/منہ کھل کر ادا ہونا 5 آواز پھسلنے/جمنے والی ہونا۔

2 **صفات لازمہ متضادہ** (جن میں ایک دوسرے کی ضد پائی جاتی ہے) کے اصطلاحی نام مع تعریف:

- | | |
|------|---|
| ضدین | 1 فُحْس حرف کی آواز ایسی کمزور ہو کہ اس میں پستی پائی جائے۔ کل 10 حروف مَهُمُوسَه ہیں جن کا مجموعہ یہ ہے: فَحْنَه شَخْصٌ سَكَّتْ ۔ |
| | 2 جُفْر حرف کی آواز ایسی قوت والی ہو کہ اس میں بلندی پائی جائے۔ باقی 19 حروف مَجْهُوْرَه ہیں۔ |
| ضدین | 3 شِدَّت حرف کی آواز میں ایسی سختی ہو کہ سکون کی حالت میں آواز بند ہو جائے۔ 8 حروف شَدِيدَه ہیں جن کا مجموعہ اَجْدَك قَطْبَتْ ۔ |
| | 4 رِخْوَت حرف کی آواز میں ایسی نرمی ہو کہ سکون کی حالت میں آواز جاری رہ سکے۔ لِنْ عُمَرُ اور اَجْدَك قَطْبَتْ کے علاوہ باقی حروف رِخْوَه ہیں |
| | نوٹ شدت اور رخوت کے درمیان میں آواز کے ہونے کو تَوْسُط کہتے ہیں اور ایسے حروف پانچ ہیں جن کا مجموعہ لِنْ عُمَر ہے۔ |
| ضدین | 5 اِسْتِعْلَاه حرف ادا کرتے وقت زبان کی جڑ اوپر تالو کی طرف اٹھے جس سے آواز موٹی ہو جاتی ہے۔ 7 حروف مُسْتَعْلِيَه ہیں خُصَّ ضَغِطٌ قِطْ |
| | 6 اِسْتِفَال حرف ادا کرتے وقت زبان کی جڑ اوپر کی طرف نہ اٹھے۔ مُسْتَعْلِيَه کے سوا سب حروف مُسْتَفِلَه ہیں۔ |
| ضدین | 7 اِطْبَاق حرف ادا کرتے وقت درمیان زبان تالو سے مل جائے جس سے آواز منہ بھر کر نکلے۔ حروف مُطْبِقَه 4 ہیں: ص ض ط ظ ۔ |
| | 8 اِنْفِثَام حرف ادا کرتے وقت درمیان زبان اور تالو کھلا رہے یعنی آواز کھل کر نکلے۔ مُطْبِقَه کے سوا باقی حروف مُنْفِثَحَه ہیں۔ |
| ضدین | 9 اِدْلَاق ادا یگی کے وقت حرف کا پھسلنے ہوئے جلدی سے ادا ہو جانا۔ چھ حروف مُذَلِقَه ہیں جن کا مجموعہ فَرَمِنْ لَب ہے۔ |
| | 10 اِضْمَات حرف کا ادا یگی کے وقت ٹھہراؤ اور جماؤ سے نکلنا۔ مُذَلِقَه کے علاوہ تمام حروف مُضْمِتَه ہیں۔ |

تلاوت کس طرح شروع کریں

● اگر کسی سورت سے شروع کرے تو **أَعُوذُ** اور **بِسْمِ اللّٰهِ** دونوں پڑھے۔

● اگر کسی سورت کے درمیان سے پڑھنا شروع کرے تو **أَعُوذُ** پڑھے،

بِسْمِ اللّٰهِ پڑھے یا نہ پڑھے ● دورانِ تلاوت کوئی سورت شروع ہو تو صرف **بِسْمِ اللّٰهِ** پڑھے۔ ● **سورۃ براءۃ** سے پڑھنا شروع کرے یا دورانِ تلاوت

سورۃ براءۃ شروع ہو تو **بِسْمِ اللّٰهِ** نہ پڑھے۔ ● تلاوت کے دوران کسی سے بات چیت کرے یا سلام کا جواب دے تو پھر **أَعُوذُ** پڑھ کر تلاوت کرے۔

سجدۂ تلاوت میں پڑھنے کی دعائیں

سجدۂ تلاوت میں تسبیح پڑھنے کے بعد ان دعاؤں کو بھی پڑھنا چاہئے:

سَجَدَوْ جُهَىٰ لِلدِّى خَلَقَهُ وَشَقَّ سَمْعَهُ وَبَصَرَهُ
بِحَوْلِهِ وَقُوَّتِهِ فَتَبَارَكَ اللّٰهُ اَحْسَنُ الْخَالِقِيْنَ ۝

(ترمذی)

میرے چہرے نے اس (پروردگار) کیلئے سجدہ کیا ہے جس نے اس کو پیدا کیا اور اس کی (بہترین انسانی) صورت بنائی اور محض اپنی طاقت اور قوت سے اس کے کان اور آنکھیں کھولیں۔ پس بڑا ہی برکت والا ہے وہ بہترین پیدا کرنے والا۔

اللّٰهُمَّ اَكْتُبْ لِيْ عِنْدَكَ بِهَآ اَجْرًا وَّضَعْ عَنِّيْ بِهَآ وِزْرًا وَاَجْعَلْهَا لِيْ عِنْدَكَ ذُخْرًا
وَتَقَبَّلْهَا مِنِّيْ كَمَا تَقَبَّلْتَهُامِنْ عَبْدِكَ دَاوُدَ (عَلَيْهِ وَ عَلَيَّ نَبِيْنَا الصَّلٰوةُ وَ السَّلَامُ)

اے اللہ! تو (اس سجدہ کو قبول فرما اور) اس کا ثواب اپنے ہاں لکھ دے اور اسکے سبب سے تو (گناہوں کا) بوجھ مجھ سے دور کر دے اور اس (سجدہ) کو تو میرے لئے اپنے پاس ذخیرہ بنا دے اور تو اس (سجدہ تلاوت) کو میری جانب سے ایسے ہی قبول فرما لے جیسے تو نے اپنے بندے داؤد سے قبول فرمایا ہے (ان پر اور ہمارے نبی پر درود و سلام ہو)۔

سجدۂ تلاوت کا طریقہ اور مسائل

قرآن کریم میں 14 آیات ایسی ہیں جن کو خود پڑھنے یا کسی کی زبان سے سننے پر سجدہ تلاوت کرنا واجب ہو جاتا ہے۔ پارہ 17 کے آخری رکوع میں بھی ایک آیت سجدہ ہے جس پر سجدہ کرنا ضروری تو نہیں مگر کر لینا بہتر ہے۔

سجدۂ تلاوت کرنے کیلئے آیت سجدہ پڑھنے کے بعد **اللّٰهُ اَكْبَرُ** کہہ کر سجدہ میں چلے جائیں اور کم از کم تین بار تسبیح **سُبْحَانَ رَبِّيْ اَلْاَعْلٰى** پڑھنے کے بعد اللہ اکبر کہہ کر سجدہ سے سر اٹھالیں۔ بس سجدہ ہو گیا۔ تکبیر کیلئے ہاتھ نہیں اٹھانے چاہئیں۔

● اگر ایک **آیت سجدہ** ایک ہی جگہ بیٹھ کر بار بار پڑھی گئی یا سنی گئی یا پڑھی بھی اور سنی بھی تو اس صورت میں ایک ہی سجدہ واجب ہوگا۔

● اگر ایک ہی جگہ پر بیٹھ کر کئی **آیات سجدہ** پڑھی گئیں تو جتنی آیتیں پڑھی گئیں اتنے ہی سجدے واجب ہوں گے۔

● اگر ایک **آیت سجدہ** کو جگہ بدل کر بار بار پڑھا تو جتنی جگہیں بدلیں اتنے ہی سجدے واجب ہوں گے۔ جگہ بدلنے کی دو قسمیں ہیں: 1 دو تین قدم چلنا 2 ایک ہی جگہ پر عمل کثیر کرنا۔ (چھوٹی مسجد یا چھوٹے گھر یا کمرہ یا کوٹھڑی میں مختلف جگہوں پر پڑھنا ایک ہی مجلس کے حکم میں ہوگا۔)

کچھ ضروری اصطلاحات

● زیر، زبر، پیش وغیرہ کو حرکت کہتے ہیں اور جس حرف پر کوئی حرکت ہو اسے متحرک اور جس پر نہ ہو اسے ساکن کہتے ہیں۔ کل حرکات 9 ہیں۔



● جس حرف پر کسرہ یعنی زیر ہو اسے مکسور کہتے ہیں جیسے سَمِعَ میں ”میم“

● جس حرف پر فتحہ یعنی زبر ہو اسے مفتوح کہتے ہیں جیسے نُصِرَ میں ”ر“

● جس حرف پر ضمہ یعنی پیش ہو اسے مضموم کہتے ہیں جیسے بَابُ میں ”ب“

● دوزبر، دوزیر، دوپیش کو تنوین کہتے ہیں جیسے بَ (دوزبر) بِ (دوزیر) بٌ (دوپیش)

● جس حرف پر شد ہو اسے مشد کہتے ہیں جیسے رِبِّ میں ”ب“ کو مشد کہیں گے۔

● ”مد“ لمبا کرنے کو کہتے ہیں۔ حروفِ مدہ تین ہیں:

1 الف جو ہمیشہ مدہ ہوتا ہے جیسے قَالَ۔

2 واو جب ساکن ہو اور اس سے پہلے پیش ہو جیسے اَعُوذُ

3 یاء جب ساکن ہو اور اس سے پہلے زیر ہو جیسے دِينَ۔

● جس واو ساکن سے پہلے زبر ہو اسے واو لین کہتے ہیں جیسے يَوْمَ اور جس یاء ساکن سے پہلے زبر ہو اسے یاء لین کہتے ہیں جیسے غَيْرَ۔

الْقُرْآنُ الْكَرِيمُ

الف کے بارہ میں ضروری معلومات

اَللّٰهُمَّ صَلِّ وَسَلِّمْ عَلٰى اَنْبِيَائِكَ



● الف ہمیشہ ساکن ہوتا ہے اور اس سے پہلے زبر ہوتا ہے جیسے **مَاءَ، لَا، بَا۔**

● الف ہمیشہ لفظ کے درمیان یا آخر میں آتا ہے شروع میں نہیں۔

● الف سے پہلا زبر والا حرف اگر پڑے یعنی موٹا ہو تو الف پڑھا جائیگا جیسے **قَالَ** ورنہ باریک ہوگا جیسے **كَانَ**

● جس الف پر کوئی حرکت یا جزم ہو وہ ہمزہ کہلاتا ہے ہمزہ چاہے اصلی شکل میں ہو یا الف پر جزم کی شکل میں

یہ جھٹکے سے پڑھا جاتا ہے۔ لہذا **اِ، اُ** اور **مَا كُوْلٍ، بَأْسٍ** وغیرہ میں الف نہیں بلکہ ہمزہ ہے اور **كَانَ** میں الف ہے

● بعض الفاظ میں **ا، و، ی** کے اور ہمزہ لکھا جاتا ہے، یہ ہمزہ کو لکھنے کی مختلف شکلیں ہیں

لہذا اس ہمزہ کو پڑھتے ہیں جبکہ **ا، و، ی** کو نہیں پڑھتے جیسے **يَسْتَهْزِئُ، مَاؤُكُمْ، وَآتَيْنَكَ۔**

● بعض کلمات کے درمیان میں الف ہوتا ہے اور اس پر گول نشان ہوتا ہے، اس الف کو نہیں پڑھتے مثلاً **لَا اِلٰهَ اِلَّا اللهُ، وَلَا اَوْضَعُوْا، مَا نَّةَ۔**

● 9 کلمات ایسے ہیں جنکے آخر میں الف پر گول نشان ہوتا ہے، اس الف کو نہیں پڑھتے یعنی اس الف سے پہلے زبر والے حرف کو لمبا نہیں کرتے۔

وہ 9 الفاظ یہ ہیں: **اَوْ يَعْفُوْا، اَنْ تَبُوْءَ اِ، لَتَلُوْا، لَنْ نَّدْعُوْا، لَيْرُبُوْا، لِيَبْلُوْا، وَنَبْلُوْا،** دوسرا **قَوَارِيْرًا، ثَمُوْدًا** (قرآن کریم میں 4 جگہ)۔

● 7 کلمات ایسے ہیں جن کے آخر میں الف پر گول نشان ہوتا ہے، اس الف کو وقف کی صورت میں پڑھتے ہیں مگر ملانے کی صورت میں نہیں پڑھتے۔

وہ سات کلمات یہ ہیں: **لِكِنَّا، الظُّنُوْنَآ، الرَّسُوْلَآ، السَّبِيْلَآ،** پہلا **قَوَارِيْرًا، سَلْسِلَآ، اِنَّا** (قرآن کریم میں جہاں کہیں بھی آئے)۔

لفظ اللہ کے لام کو پڑھنے کا قاعدہ

- لفظ اللہ یا اللہم کے لام سے پہلے اگر زبر یا پیش ہو یا الف ہو تو اس لام کو خوب موٹا پڑھنا چاہئے جیسے **هُوَ اللهُ**، **رَفَعَهُ اللهُ**، **سُبْحَانَكَ اللهُمَّ**، **قَالُوا اللهُمَّ**، **اللهُ** وغیرہ۔
- اور اگر اس لام سے پہلے زیر ہو تو لام باریک پڑھا جاتا ہے جیسے **بِسْمِ اللهِ**، **قُلِ اللهُمَّ**، **اللهُ** وغیرہ۔
- ان دو لاموں کے علاوہ ہر جگہ اور ہر حالت میں لام باریک ہی ہوتا ہے جیسے **مَا وَلَهُمْ**، **أَنْ لَا إِلَهَ** وغیرہ۔

لامِ اَنْ کو پڑھنے کا قاعدہ

- اسم کے شروع میں **اَنْ** کے بعد حروف شمسیہ میں سے کوئی حرف آئے تو **اَنْ** کے لام کو اُس حرف میں ملا کر پڑھیں گے جیسے **الشمسُ**، **الزيتونُ**۔
- اسم کے شروع میں **اَنْ** کے بعد حروف قمریہ میں سے کوئی حرف آئے تو **اَنْ** کے لام کو ملائے بغیر یعنی اظہار کر کے پڑھیں گے جیسے **السننُ**، **البرقُ**۔
- اسم کی بجائے فعل کے شروع یا درمیان میں جو **لام ساکن** ہو اس کو ہمیشہ ظاہر کر کے پڑھیں گے اور قلقلہ سے بچائیں گے جیسے **جَعَلْنَا**، **قُلْنَا** وغیرہ۔

● **حروف قمریہ** ا ب غ ح ج ک و خ ف ع ق ی م ہ (اَبَغْ حَجَّكَ وَ خَفَّ عَقِيْمَهْ)۔

● **حروف شمسیہ** حروف قمریہ کے سوا باقی حروف کا نام شمسیہ ہے۔ ء ش ض ل ن ر ط د ت ظ ذ ث ص ز س۔



ان حروف کے ان مخصوص ناموں کی وجہ یہ بیان کی گئی ہے کہ جس طرح چاند کی موجودگی میں تارے غائب نہیں ہوتے بلکہ موجود رہتے ہیں اسی طرح لام قریف کے بعد حروف قمریہ کے آنے سے لام مدغم ہو کر غائب نہیں ہو جاتا بلکہ اس کی اپنی ذات باقی رہتی ہے اور ایسے ہی جس طرح آفتاب (شمس) کی موجودگی میں ستاروں کی روشنی آفتاب کی روشنی میں جذب ہو جاتی ہے اسی طرح حروف شمسیہ میں لام قریف مدغم ہو کر غائب ہو جاتا ہے۔

راء کو پُر یعنی موٹا پڑھنے کے قواعد

راء 12 حالتوں میں موٹی یعنی پُر کر کے پڑھی جاتی ہے۔ اس کو تفخیم کہتے ہیں۔ تفصیل درج ذیل ہے:

- راء مفتوحہ مشدودہ جیسے **الرَّحْمَنُ**
- راء مضمومہ مشدودہ جیسے **مَرُوءًا**
- راء ساکن ماقبل مفتوح جیسے **أَرْسَلَ**
- راء ساکن ماقبل کسرہ عارضی جیسے **إِرْجِعْ**
- راء ساکن ماقبل ساکن ماقبل مفتوح جیسے **قَدَّرَ** (وقف میں)
- راء ساکن ماقبل کسرہ و مابعد حرف **مُسْتَعْلِيَةٍ** جیسے **قِرطاس، فِرْقَةٍ، مِرْصَادٍ، إِرْصَادًا**.
- راء مضمومہ جس پر رَوْم کے ساتھ وقف کیا جائے جیسے **مُنْتَصِرٌ**

نوٹ 1 سورۃ شعراء میں لفظ **فِرْقَةٍ** کی راء کو جس طرح چاہیں پڑھ سکتے ہیں، پُر کر کے یا باریک

نوٹ 2 حروف مستعلیہ یہ ہیں: **خ ص ض غ ط ق ظ** **خَصَّ صَغَطَ قِظًا**

نوٹ 3 رَوْم کے ساتھ وقف کرنے کا مطلب آگے وقف کے بیان میں آئے گا۔

قرآن ربی
نورٌ لقلبی



فَدُ خَدَّيْكُمْ مِنَ النُّورِ وَخَلَفَ مِنْ (10) بَعْدِي بِهِ اللَّهُ مِنْ اتِّبَاعِ رِطْوَانِهِ سُبُلَ السَّلَامِ
وَيُخْرِضُهُم مِنَ الظُّلُمَاتِ إِلَى النُّورِ بِإِذْنِهِمْ إِلَى صِرَاطٍ مُسْتَقِيمٍ (1) سورة النور



راء کو باریک پڑھنے کی صورتیں

7 حالتوں میں راء باریک پڑھی جاتی ہے۔ اس کو ترقیق کہتے ہیں۔ تفصیل درج ذیل ہے:

- 1 راء مکسورہ مشدودہ جیسے الرَّجَالُ
- 2 راء مکسورہ غیر مشدودہ جیسے رَجَالٌ
- 3 راء ساکن ماقبل مکسور جیسے شِرْعَةٌ
- 4 راء ساکن ماقبل ساکن ماقبل مکسور جیسے حَجْرٌ (وقف کرتے وقت)
- 5 راء ساکن ماقبل یاء ساکن جیسے خَيْرٌ ، قَدِيرٌ (وقف کرتے وقت)
- 6 راء "امالہ" کی حالت میں جیسے مَجْرِيهَا
- 7 وہ راء مکسورہ جس پر رَوْمُ کے ساتھ وقف کیا جائے جیسے وَالْفَجْرِ


نوٹ 1 مِصْرٌ اور عَيْنَ الْقِطْرِ پر تفخیم اور ترقیق دونوں درست ہیں۔

نوٹ 2 اِذَا يَسِرٌ میں بھی تفخیم اور ترقیق دونوں درست ہیں بشرطیکہ حالت وقف میں ہو۔

نوٹ 3 امالہ کے معنی ہیں جھکانا یعنی الف کو یاء کی طرف جھکانا۔

تفخیم و ترقیق

الْقُرْآنِ



نون ساکن اور تنوین کے قواعد

نون ساکن ہوتا ہے جس پر کوئی حرکت نہ ہو بلکہ جزم ہو جیسے اِنْ، عِنْ جبکہ تنوین دوز بر دوزیہ دو پیش کو کہتے ہیں جیسے رَسُوْلًا، كَرِيْمًا، مُحِيْطًا۔

● نون ساکن اور تنوین کے قواعد چار ہیں: 1 اِظْهَار 2 اِدْعَام 3 اِقْلَاب 4 اِخْفَاء

- 1 اِظْهَار یعنی ظاہر کرنا نون ساکن یا تنوین کے بعد اگر کوئی حرف حلقی (ء، ہ، ع، ح، غ، خ) ہو تو نون ساکن ظاہر کر کے بغیر غنہ کے پڑھیں گے خواہ یہ تورا ایک کلمہ میں یاد میں جیسے اَنْعَمْتَ مِنْهُمْ، مَنْ اَمِنَ، كَفُوْا اَحَدًا۔ اس اظہار کو اِظْهَارِ حَلْقِي کہتے ہیں
- 2 اِدْعَام یعنی دو حرفوں کو ایک کر دینا اگر نون ساکن یا تنوین کے بعد رَسْمَلُوْنَ کے چھ حرفوں (ی، ر، م، ل، و، ن) میں سے کوئی حرف آئے تو ادغام ہوتا ہے یعنی نون کو ان حرفوں میں اس طرح ملا کر پڑھتے ہیں کہ دونوں ایک ساتھ مشدد ہوتے ہیں۔ ادغام کی مثالیں ہیں:



صِنَوَانٌ
فِنَوَانٌ
بِنَوَانٌ
دُنَوَانٌ
يَسُّ وَالْقُرْآنُ
نَ وَالْقَلَمُ
مَنْ سَدْرَاقِ

1 فَنَوَانٌ کے ساتھ یہ لام اور راء کے سوا چار حروف (يَسُّوْ) (یعنی ی، ن، م، و) میں ہوتا ہے جیسے:

2 بِلَاغِنَهُ یہ درج بالا چار حرفوں کے سوا باقی دو حروف (ل، ر) میں ہوتا ہے۔ جیسے: هُدًى لِّلْمُتَّقِيْنَ، مِنْ رَبِّهِمْ۔ (7 جگہ یہ قاعدہ جاری نہیں ہوتا)

3 قَلْبِ اِقْلَابِ (بدلنا) یعنی نون ساکن اور تنوین کو میم سے بدل کر غنہ اور اخفاء کے ساتھ پڑھنا یہ بدلنا اس وقت ہوتا ہے جب نون ساکن یا تنوین کے بعد ب آجائے خواہ ایک کلمہ میں ہو یا دو میں جیسے: سُنْبُلَةٌ، مِنْ بَيْنِ، عَلِيْمٌ بِالظَّالِمِيْنَ، زَوْجٌ بَهِيْجٌ، اَمَدًا اَبْعِيْدًا۔

4 اِخْفَاء (چھپانا) یعنی نون کو بلا تشدید، غنہ کے ساتھ اس طرح پڑھا جائے کہ اس کی آواز ایسے صاف سنائی نہ دے جیسے اظہار کے ساتھ پڑھتے وقت سنائی دیتی ہے

یہ اس وقت ہوگا جب نون ساکن یا تنوین کے بعد حروف حلقی (ء، ہ، ع، ح، غ، خ)، حروف اور ص کے علاوہ باقی حرفوں میں سے کوئی حرف آئے خواہ ایک لفظ میں یاد میں۔ اس کو اخفاء حقیقی کہتے ہیں۔ جیسے: عِنْدِ، اَنْتَ، كُنْتُمْ، اَنْجِنَا، اَنْذِرْ، شَيْءٌ قَدِيْرٌ، مِنْ سَجِيْلٍ، مِنْ قَبْلِكَ، مِنْ ضَعْفٍ۔

نوٹ اخفاء کرتے وقت زبان کی نوک کو تالو سے جدا کرنا اس سے قریب ہی رکھ کر آواز کو بقدر ایک الف کے خیشوم (ناک) سے ادا کرتے ہیں۔

میم ساکن کے قواعد

عِلْمُ الْقُرْآنِ



● میم ساکن (یعنی جس میم پر جزم ہو) کے تین قواعد ہیں: ① ادغام ② إخفاء ③ اظہار

① **ادغام** یعنی دو حرفوں کو ایک کر دینا | اگر میم ساکن کے بعد بھی میم آجائے تو دونوں کو ایک ساتھ ملا کر غنہ کرتے ہوئے مشدود پڑھیں گے جیسے: **إِلَيْكُمْ مُرْسَلُونَ، وَلَكُمْ مَا كَسَبْتُمْ.**

② **إخفاء** یعنی چھپانا | اگر میم ساکن کے بعد آئے تو میم کو ادا کرتے وقت دونوں ہونٹوں کے خشکی والے حصہ کو نرمی سے ملا کر غنہ کے ساتھ ادا کریں گے اور پھر دونوں ہونٹ کھولنے سے پہلے ہونٹوں کے تری والے حصہ کو سختی سے ملا کر ب کو ادا کریں گے جیسے: **وَمَا هُمْ بِمُؤْمِنِينَ، يَعْتَصِمُ بِاللَّهِ.**

③ **اظہار** یعنی ظاہر کرنا | میم ساکن کے بعد ”با“ اور ”میم“ کے علاوہ کوئی حرف آئے تو **اظہار** ہوگا یعنی بغیر غنہ کے ظاہر کر کے پڑھیں گے جیسے **أَنْعَمْتَ، لَمْ يَلِدْ، فَبِكُمْ رَسُولًا.**

نوٹ نون ساکن اور میم ساکن کے قواعد ایک جیسے ہیں سوائے دو باتوں کے:

① نون ساکن میں اظہار، ادغام اور إخفاء کے علاوہ اقلاب بھی ہے جو میم ساکن میں نہیں ہے۔

② نون ساکن میں إخفاء زیادہ ہے جبکہ میم ساکن میں اظہار زیادہ ہے۔

نوٹ نون مشدود اور میم مشدود کو بھی غنہ کے ساتھ پڑھا جاتا ہے جیسے **إِنَّ، ثُمَّ**

اجتماع ساکنین

ساکنین کا مطلب **دوساکن** اور **اجتماع ساکنین** کا مطلب **دوساکنوں** کا ایک جگہ جمع ہونا ہے۔ اس کی دو حالتیں ہیں:

① **دونوں ساکن** ایک کلمہ میں جمع ہوں اور پہلا ساکن مدہ ہو خواہ دوسرا ساکن اصلی ہو جیسے **ء آ لَانْ، ذَا بَةٌ** اور خواہ دوسرا ساکن عارضی ہو جیسے وقف کی حالت میں **يَعْلَمُونَ ۚ تَكْذِبَانُ ۚ قَدِيرٌ ۚ** یہ صورت جائز ہے اور اس کو **اجتماع ساکنین علیٰ حدیث** کہتے ہیں۔ یہاں کسی تبدیلی کی ضرورت نہیں۔ اس کی ایک صورت یہ بھی ہوتی ہے کہ **دوساکن** ایک کلمہ میں جمع ہوں اور پہلا ساکن حرف مدہ نہ ہو مگر یہ صورت ہمیشہ وقف میں ہی ہوتی ہے اور جائز ہے، وصل میں نہیں ہوتی جیسے **قَدْرُهُ ۚ عُسْرُهُ ۚ ذِكْرُهُ ۚ**

② **دونوں ساکن** دو کلموں میں ہوں یعنی پہلا ساکن پہلے کلمہ کے آخر میں اور دوسرا ساکن دوسرے کلمہ کے شروع میں مثلاً **وَاسْتَبَقَا الْبَابَ** میں جو اصل میں **وَاسْتَبَقَا الْبَابَ** تھا۔ **الْبَابَ** کے شروع کا ہمزہ وصلی درمیان کلام میں آ جانے کی وجہ سے حذف ہو گیا جس کی وجہ سے **دوساکن** جمع ہونے کی صورت پیدا ہو گئی۔ اس کو **اجتماع ساکنین علیٰ غیر حدیث** کہتے ہیں اور اس صورت میں اسی طرح پڑھنا ٹھیک نہیں بلکہ اسکو درج ذیل طریقوں سے درست کرنا ضروری ہے:

- اگر پہلا ساکن حرف مدہ ہو تو حذف کیا جائے گا جیسے **وَاسْتَبَقَا الْبَابَ، فِي الْأَرْضِ**۔
- اگر پہلا ساکن میم جمع ہو تو اسکو ضمہ دیں گے جیسے **عَلَيْكُمْ الْقِتَالُ**۔ ● اگر پہلا ساکن واو لین جمع ہو تو اسکو بھی ضمہ دیں گے جیسے **وَلَا تَخْشَوُ النَّاسَ**۔
- اگر پہلا ساکن مین کا نون ہو تو زبردیں گے جیسے **مِنَ النَّاسِ**۔ ● اگر پہلا ساکن الیم کی میم ہو تو بھی زبردیں گے جیسے **الْمَ اللَّهُ پڑھیں گے**۔
- اگر ان میں سے کوئی صورت بھی نہ ہو تو پہلے ساکن کو زبردیں گے جیسے **قُلِ ادْعُوا اللَّهَ اور اَوْ ادْعُوا الرَّحْمَنَ**۔

نوٹ ایک کلمہ کے آخر میں تنوین ہو اور دوسرے کے شروع میں ہمزہ وصل تو ہمزہ وصل حذف ہوگا اور تنوین کے سبب پیدا ہونے والے نون کو کسرہ دیں گے جیسے **بَزِينَةٌ ۚ الْكَوَاكِبُ**۔



ہائے ضمیر کے قواعد

● ہاءِ ضمیر (ہ) عربی زبان میں واحد مذکر غائب کی ضمیر کو کہتے ہیں جس کا

مطلب اردو کے لفظ 'اُس' کی طرح ہے مثلاً **كِتَابُهُ** یعنی اُس کی کتاب۔

اس ہاء کے بارے میں دو قاعدے جاننا ضروری ہے:

ایک اس کی حرکت کا، دوسرا اشباع کا یعنی اس کو کھینچنے اور نہ کھینچنے کا۔

حرکت کا قاعدہ

● اگر اس ہاء سے پہلے حرف کے نیچے زیر ہو یا اس سے پہلے حرف یاء ساکنہ ہو تو یہ ہاء مکسور ہوتی ہے جیسے **بِهِ، فِيهِ**۔

● باقی تمام صورتوں میں یہ ہاء مضموم ہوتی ہے جیسے **لَهُ، وَامْرَأَتُهُ، أَخَاهُ، رَأَيْتُمُوهُ، أَنْزَلْنَاهُ**۔

نوٹ قرآن حکیم میں **5 ہاءِ ضمیر** پر یہ قاعدہ لاگو نہیں ہوتا: **1 أَرْجُوهُ 2 أَلْقَاهُ** کہ ان دونوں جگہ پر ہاء مکسور ہونے کی بجائے ساکن ہے

3 عَلَيْهِ اللَّهُ 4 وَمَا أُنْسَانِيَهُ کہ ان دونوں جگہ پر مکسور ہونے کی بجائے مضموم ہے **5 وَيَتَّقَهُ** کہ بجائے مضموم ہونے کے مکسور ہے

کھینچنے کا قاعدہ

● ہاءِ ضمیر سے پہلے اور بعد والے دونوں حروف متحرک ہوں تو وہ ہاء کھینچ کر پڑھی جائے گی جیسے **إِنَّهُ فِي** ورنہ بلا کھینچنے جیسے **مِنْهُ الْأَنْهَارُ، لَهُ الْحَقُّ**۔

نوٹ قرآن حکیم میں **2 ضمیروں** پر یہ قاعدہ لاگو نہیں ہوتا: **1 يَرْضَاهُ لَكُمْ** کہ یہاں کھینچ کر پڑھنا صحیح نہیں اور **2 فِيهِ مَهَانًا** کہ یہاں بلا کھینچنے

پڑھنا ٹھیک نہیں۔ (کھینچ کر پڑھنے کو **وصلہ** اور بغیر کھینچنے پڑھنے کو **قصر** کہتے ہیں)۔



ہمزہ کی اقسام اور ان کی پہچان و حکم

- 1 **ہمزہ قطعی** یہ ہمزہ ہر حال میں پڑھا جاتا ہے اور کبھی بھی حذف نہیں ہوتا جیسے **أَطْعَيْتُهُ، أَلْقِيَا، أَخْرِجْ، أَنْذِرْ، أَدْعُوْ.**
- 2 **ہمزہ وصلی** یہ ہمزہ شروع میں تو پڑھا جاتا ہے مگر عبارت کے درمیان میں آجائے تو گر جاتا ہے جیسے **فَانْفَجَرَتْ** جو اصل میں **فَانْفَجَرَتْ** تھا، **أَمْ ارْتَابُوا** جو اصل میں **أَمْ ارْتَابُوا** اور **لَا انْفِصَامَ** جو اصل میں **لَا انْفِصَامَ** تھا۔

- 1 **ہمزہ وصلی کی پہچان** 1 اسم کے شروع میں **اَلْ** کا ہمزہ وصلی ہوتا ہے جیسے **الْكَوْثَرُ، الْحَمْدُ، الَّذِي**۔ یہ ہمزہ مفتوح ہوتا ہے وصلی ہونے کی وجہ سے جب درمیان میں آئے گا تو گرا دیا جائے گا جیسے: **إِنَّا أَعْطَيْنَكَ الْكَوْثَرَ، وَلَكَ الْحَمْدُ، سُبْحَانَ الَّذِي**
- 2 سات اسم ایسے ہیں جن کے شروع میں **ہمزہ وصلی** مکسور ہوتا ہے: **إِسْمٌ، ابْنٌ، ابْنَةٌ، امْرُؤٌ، امْرَأَةٌ، اِنْتَا، اِنْتَا**
- 3 فعل کے شروع میں (سوائے مضارع واحد متکلم کے) اگر **ہمزہ مضموم** یا مکسور ہو تو وہ **ہمزہ وصلی** ہوتا ہے فعل کا تیسرا حرف مضموم ہو تو **ہمزہ وصلی** مضموم ہوتا ہے جیسے **أَقْتُلُوا** اور مفتوح یا مکسور ہو تو **ہمزہ وصلی** مکسور ہوتا ہے جیسے **انْفَجَرَتْ، اِنْتَهُوا، اِنْتِقَام**
- نوٹ 5 فعل ایسے ہیں کہ ان میں تیسرا حرف مضموم ہے مگر **ہمزہ وصلی** مکسور ہے: **اِمْسُوا، اِيتُوا، اِقْضُوا، اِبْنُوا، اِتَّقُوا**

- 1 **ہمزہ قطعی کی پہچان** ان مذکورہ ہمزوں کے سوا تمام ہمزے قطعی ہوتے ہیں۔ مثلاً
- 2 فعل کے شروع میں **ہمزہ مفتوح** ہو تو وہ قطعی ہوتا ہے جیسے **أَذْهَبْتُمْ**۔
- 3 مضارع واحد متکلم کا **ہمزہ** ہمیشہ قطعی ہوتا ہے جیسے **وَاعْتَزِلْكُمْ، سَأُنزِلُ**۔

أَجْمَلُ
الْقُرْآنِ



ہمزہ کے پڑھنے کی صورتیں



ہمزہ کے پڑھنے کی تین صورتیں ہیں:

1 **تحقیق** جب ہمزہ کو جھٹکے سے پڑھا جائے

2 **ابدال** جب ہمزہ کو الف وغیرہ سے بدلا جائے

3 **تسهیل** جب تحقیق اور ابدال کے درمیان کی کیفیت سے پڑھا جائے

اللهم اجعل هذا القرآن ربيع قلبي

دو ہمزہ کے ایک ساتھ جمع ہونے کی صورتیں اور ہر صورت کا حکم

1 دو ہمزہ متحرک جمع ہوں اور دونوں قطعی ہوں تو تحقیق سے پڑھیں گے جیسے **ءَ أَنْذَرْتَهُمْ** (لفظ **ءَ أَعْجَمِي** اس قاعدہ سے مستثنیٰ ہے، اس کے دوسرے ہمزہ میں تسہیل ہوگی)۔

2 اگر پہلا ہمزہ استفہام کا اور دوسرا اصلی مفتوح ہو تو دوسرے ہمزہ میں تسہیل جائز اور ابدال بالالف اولیٰ ہے جیسے **ءَ الذِّكْرَيْنِ، ءَ اللّٰهُ**۔

3 جب پہلا ہمزہ قطعی استفہام کا اور دوسرا اصلی مگر مفتوح نہ ہو بلکہ مکسور ہو تو دوسرے کو حذف کریں گے جیسے **ءَ افْتَرَىٰ** سے **افْتَرَىٰ**، **ءَ اسْتَكْبَرَتْ** سے **اسْتَكْبَرَتْ**۔

4 جب دو ہمزہ جمع ہوں پہلا متحرک اور دوسرا ساکن ہو تو دوسرے کو پہلے کی حرکت کے موافق حرف مد سے بدلنا واجب ہے جیسے **امْنُوا، اِيْمَانًا، اَوْثَمِنَ**۔

5 جب پہلا ہمزہ وصلی ہو تو اس سے ابتدا کرنے کی صورت میں دوسرا ہمزہ بدلا جائے گا جیسے **اِيْتُونِي** اور اگر ما قبل سے ملا کر پڑھیں تو پہلا ہمزہ گر جائے گا

اور دوسرے کو بدلا نہیں جائے گا جیسے **الَّذِي اَوْثَمِنَ، فِي السَّمَوَاتِ اِتُّونِي، فِرْعَوْنَ اِتُّونِي**۔

ادغام کی اقسام

تعریف حرف ساکن کو حرف متحرک میں اس طرح ملا کر پڑھنا کہ دونوں ایک

ساتھ مشدداً ہوں۔ پہلے حرف کو **مُدْغَمٌ** دوسرے کو **مُدْغَمٌ فِيهِ** کہتے ہیں۔

1 **ادغام مثلین تام** جبکہ **مُدْغَمٌ** اور **مُدْغَمٌ فِيهِ** دونوں ایک ہی حرف ہوں۔ یہ **ادغام** ہمیشہ تام ہی ہوتا ہے جیسے **اِذْذَهَبَ، اَنْ نَعْبُدَ، يَدْ رِكُمْ۔**

2 **ادغام متجانسین تام** **مُدْغَمٌ** اور **مُدْغَمٌ فِيهِ** ایک ہی مخرج کے دو حرف ہوں اور پہلے حرف کی آواز بالکل بھی باقی نہ رہے جیسے **قَدْ تَبَيَّنَ، اِذْ ظَلَمُوا۔**

3 **ادغام متجانسین ناقص** **مُدْغَمٌ** اور **مُدْغَمٌ فِيهِ** ایک ہی مخرج کے دو حرف ہوں مگر پہلے حرف کی کچھ آواز بھی باقی رہے جیسے **بَسَطْتُ، اَحَطْتُ،**

مَا فَرَطْتُمْ، مَا فَرَطْتُ کہ ان کی ادائیگی کے وقت پہلے حرف ”ط“ کی صفت استعلاء و اطباق باقی رہیں گی مگر قلقلہ نہیں۔ اس ادغام کی بس یہی چار مثالیں ہیں۔

4 **ادغام متقاربین تام** **مُدْغَمٌ** اور **مُدْغَمٌ فِيهِ** الگ الگ مخرج کے حرف ہوں اور پہلے حرف کی آواز بالکل بھی باقی نہ رہے جیسے **قُلْ رَبِّ، اَلَمْ نَخْلُقْكُمْ۔**

5 **ادغام متقاربین ناقص** **مُدْغَمٌ** اور **مُدْغَمٌ فِيهِ** الگ الگ مخرج کے حرف ہوں مگر پہلے حرف کی کوئی صفت بھی باقی رہے جیسے **مَنْ يَشَاءُ، مِنْ وَاٰلِ۔**

نوٹ 1 **اَلَمْ نَخْلُقْكُمْ** میں **ادغام متقاربین ناقص** بھی جائز ہے یعنی ”قاف“ کی صفت استعلاء کو باقی رکھتے ہوئے پڑھا جائے۔

نوٹ 2 مثلین کا پہلا حرف مدہ ہو تو ادغام نہیں کریں گے جیسے **فِيْ يَوْمٍ، قَالُوا وَهْمٌ۔**

نوٹ 3 حروف حلقی میں صرف مثلین کا ادغام ہوتا ہے جیسے **يُوجِبُهُ، مَا لَمْ تَسْطِعْ عَلَيْهِ** مگر متجانسین یا متقاربین کا نہیں ہوتا جیسے **فَاَصْفَحْ عَنْهُمْ، سَبِّحْهُ۔**

نوٹ 4 ادغام زیادہ تر تام ہی ہوتا ہے، ناقص کی صرف چار صورتیں ہیں: **طاء** کا تاء میں، **نون** کا واو میں، **نون** کا یاء میں اور **قاف** کا کاف میں۔

نوٹ 5 نون ساکن اور تنوین کا ادغام لام اور راء میں، بعض کے نزدیک تام اور بعض کے نزدیک ناقص ہے۔

مد کی اقسام

مد کا مطلب لمبا کرنا۔ حروف مدہ کو انکی اپنی اصلی اور فطری مقدار کے مطابق لمبا کرنا ”مدِ اصلی“ کہلاتا ہے اور اسکی مقدار بقدر دو حرکت ہے جیسے **قَالُوا** میں ”الف“ اور ”واو“؛ **ذَاعِي** میں ”ياء“ جبکہ کسی سب سے ان حروف کو زیادہ لمبا کرنا **مدِ فرعی** کہلاتا ہے جیسے **جاء**۔ **مدِ فرعی** کے دو اسباب ہیں: ہمزہ اور سکونِ اصلی (جو ہمیشہ پایا جائے) یا سکونِ عارضی (جو صرف وقف کی صورت میں پایا جائے)

1 **مَدِّ مُتَّصِلٌ** جب حرف مدہ کے بعد اسی کلمہ میں ہمزہ ہو جیسے **جاء، سُوءٌ، سَيِّئَةٌ**۔ یہ **مد واجب** ہے (مقدار بقدر چار حرکت)۔

2 **مَدِّ مُتَّفَعِلٌ** جب حرف مدہ کے بعد دوسرے کلمہ کے شروع میں ہمزہ ہو جیسے **إِنَّا أَعْطَيْنَاكَ، قَالُوا آمَنَّا، فِي أَنْفُسِهِمْ**۔ یہ **مد جائز** ہے (بقدر چار حرکت)۔

3 **مَدِّ لَازِمٌ** درج ذیل صورتوں میں **مد** کرنا لازم ہے اور اسکی مقدار **مدِ کلمی** اور **مدِ حرفی** کیلئے بقدر چھ حرکت اور **مدِ لین** کیلئے چار یا چھ حرکت ہے۔

● **مَدِّ لَازِمٌ كَلِمِي** حرف مدہ کے بعد اسی کلمہ میں مشدّد حرف ہو یا ساکن حرف ہو جسکا سکون اصلی ہو جیسے **آلْتَنَ، حَاجَّ، وَلَا الضَّالِّينَ، اتَّحَا جُؤُنِي**۔

● **مَدِّ لَازِمٌ حَرْفِي** حرف مدہ **حروف مقطعات** میں سے ہو اور اسکے بعد والے حرف پر تشدید ہو یا سکون اصلی ہو جیسے **ق، ص، ن، اَلَمْ**۔

● **مَدِّ لَازِمٌ لِيْنِي** حرف لین کے بعد والے حرف پر سکون اصلی ہو۔ یہ **حروف مقطعات** میں صرف **ع** پر دو جگہ ہے: **كَيْفَ عَصَ، اَوْ رَحِمَ، عَسَقَ**۔

4 **مَدِّ عَارِضٌ** جب حرف مدہ کے بعد کلمہ کے آخری متحرک حرف کو وقف کی وجہ سے خود ساکن کریں جیسے **تُكْذِبَانِ، نَسْتَعِينُ، يَعْلَمُونَ** (مقدار چھ یا چار یا دو حرکت)

● جب حرف لین کے بعد کلمہ کے آخری متحرک حرف کو وقف کی وجہ سے خود ساکن کریں جیسے **خَوْفٍ، صَيْفٍ**۔ اس مد کی مقدار دو یا چار یا چھ حرکت ہے

البتہ بعض صورتوں میں **مد** بالکل نہیں کریں گے جیسا کہ **خَلَوْا** کے **واو** اور **غیر** کی **ياء** میں جبکہ وقف کرنا پڑے۔

وقف کے احکام

وقف کا مطلب ہے کلمہ کے آخر میں سانس لیکر ٹھہرنا اور کلمہ سے مراد یہ ہے کہ وہ لفظ آگے کسی دوسرے لفظ سے ملا کر لکھا ہوا نہ ہو جیسے **مِنْكُمْ** میں م پر وقف کرنا۔

وقف میں کلمہ کے آخری حرف کو **مَوْقُوفٌ عَلَيْهِ** کہتے ہیں اور اس پر ٹھہرنے کے قواعد درج ذیل ہیں:

- 1 اگر موقوف علیہ پہلے ہی ساکن ہو تو اس پر سانس لیکر ٹھہرنا ہی وقف کہلائے گا جیسے **فَلَا تَقْهَرُ** ۰ **فَلَا تَنْهَرُ** ۰
- 2 موقوف علیہ پر عارضی حرکت ہو جیسے **قَالَتِ الْأَعْرَابُ** میں ت پر وقف کریں تو ایک ہی طریقہ ہے کہ اسکو ساکن پڑھ کر رکھیں پھر پیچھے سے ملا کر پڑھیں۔
- 3 موقوف علیہ ”گول تاء“ ہو تو اسکو ”ساکن ہاء“ سے بدل کر ٹھہریں گے جیسے **حَسَنَةٌ** پر وقف کرنا چاہیں تو **حَسَنَةٌ** پڑھیں گے۔ اگر پہلے سے ہی گول تاء کی بجائے ہاء ہے مگر اس پر الٹی پیش یا کھڑی زیر ہے تب بھی اس کو ساکن ہاء کے ساتھ پڑھیں گے جیسے **وَرَسُولُهُ**، **مِنْ رَبِّهِ** وغیرہ۔
- 4 موقوف علیہ ”گول تاء“ کے علاوہ کوئی اور حرف ہو تو اگر اس پر کھڑی زیر یا دوز بر یا زبر کے ساتھ الف ہو تو آخری حرف کو لمبا کر کے پڑھیں گے۔

- کھڑی زبر کی مثال **وَالصُّحْحَى**، دوز بر کی مثال **مَاءٌ**، **نِدَاءٌ** اور زبر کے ساتھ الف کی مثال **كَانَا**، **إِذْهَبَا** وغیرہ۔
- 5 موقوف علیہ پر ایک زبر ہو تو اسے ساکن پڑھیں گے جیسے **خَلَقَ** کو وقف کرتے وقت **خَلَقِي** پڑھیں گے۔
- 6 موقوف علیہ پر ایک زیر ہو یا دوز بر ہوں جیسے **تَاللَّهِ** اور **نَعِيمٌ** تو ایسی صورت میں وقف کے **دو طریقے** ہیں:
- 1 وقف **بالإسكان** یعنی ساکن پڑھ کر ٹھہرنا 2 وقف **بالرّوم** یعنی موقوف علیہ کی حرکت کو بہت خفیف ساٹا ہر کرنا
- 7 موقوف علیہ پر ایک پیش یا دوز بر ہوں جیسے **نَسْتَعِينُ** تو ایسی صورت میں وقف کے **تین طریقے** ہیں:
- 1 وقف **بالإسكان** یعنی ساکن پڑھ کر ٹھہرنا 2 وقف **بالرّوم** یعنی موقوف علیہ کی حرکت کو بہت خفیف ساٹا ہر کرنا
- 3 وقف **بالإشمام** یعنی حرف کو ساکن ہی پڑھنا مگر ہونٹوں کو اس طرح گول کرنا جیسے پیش پڑھتے وقت ہوتے ہیں۔



وقف کے مزید احکام

● معانی پر نظر رکھتے ہوئے جہاں بات پوری ہو وہاں ٹھہرنا **وقفِ اختیاری** اور اگر بات تو ختم نہیں ہوئی مگر رکنا پڑا تو اسے **وقفِ اضطراری** کہتے ہیں۔

بات پوری ہونے کے تین درجات ہیں: ① جہاں مضمون ختم ہو جائے وہاں ٹھہرنا **وقفِ تام** کہلاتا ہے جیسے **وَأُولَئِكَ هُمُ الْمُفْلِحُونَ** ○

② جہاں جملہ تو ختم ہوا ہو مگر مضمون ابھی ختم نہ ہوا ہو تو وہاں رکنا **وقفِ کافی** کہلاتا ہے جیسے **وَمِمَّا رَزَقْنَاهُمْ يُنْفِقُونَ** ○

③ اگر مضمون یا جملہ تو ختم نہیں ہوا مگر جملہ کے دوران ایسی جگہ ٹھہرا کہ بات کا کچھ مطلب سمجھ میں آ جائے تو **وقفِ حَسَن** کہلاتا ہے جیسے **بِسْمِ اللَّهِ**۔

● اگر ایسی جگہ **وقف** کر دیا جس سے بات کچھ بھی سمجھ میں نہیں آئی تو ایسے **وقف** کو **وقفِ قبیح** کہا جاتا ہے جیسے **إِيَّاكَ** پر ٹھہر جانا

اگر معانی معلوم نہ ہوں تو بہتر یہ ہے کہ وقف کی علامات پر ٹھہرے جو درج ذیل ہیں

① آیت کا نشان یعنی گول دائرہ (○)۔ یہ وقف کرنے کا سب سے بہترین موقع ہے۔

② 'م'، 'ط' اور 'ج'۔ ان کے علاوہ باقی علامات مثلاً 'ق'، 'ص' وغیرہ ضعیف ہیں بلکہ بعض میں نہ رکنے کی طرف اشارہ کیا گیا ہے۔

③ **تین نقاط** جو ہر دفعہ قریب قریب دو جگہ پر ہوتے ہیں اور حاشیہ میں لفظ 'مع' یا 'معانقہ' لکھا ہوتا ہے، یہاں دونوں میں سے ایک پر رکنا ہوتا ہے۔

④ بعض وقف کے موقعوں پر حاشیہ میں یہ الفاظ لکھے ہوئے ہوتے ہیں: **وقف النبی ﷺ**، **وقف منزّل**، **وقف جبریل علیہ السلام**،

وقف عُفْرَان۔ ان میں سے پہلے تین پر رکنا مستحب ہے اور چوتھے پر رکنا بھی بہتر ہے۔

جب درج بالا جگہوں پر رکیں تو پیچھے سے دہرانے کی ضرورت نہیں اور اگر ایسی جگہ رکیں جہاں 'لا' لکھا ہوا ہو یا رکنا مناسب نہ ہو تو وہاں پیچھے سے ایک دو الفاظ لوٹا کر پڑھنا چاہئے۔ اور کسی کلمہ کے **درمیان** میں کبھی بھی نہیں رکنا چاہئے، ایسا کرنا بڑی غلطی ہے۔



کچھ ضروری امور

● قرآن پاک میں چار جگہ لفظ 'سکتہ' لکھا ہوا ہے جسکا مطلب یہ ہے کہ ان مقامات پر سانس لئے بغیر ذرا رک جائیں مگر وقف کے قواعد پر عمل کرتے ہوئے یعنی:

- 1 سورہ کہف میں سکتہ کے مقام پر **عَوَجًا** کے **دو زبر کوالف** سے بدل دیں۔ یہاں وقف کی علامت بھی موجود ہے لہذا وقف کرنا بھی صحیح ہے۔
 - 2 سورہ یس میں **مِنْ مَرَقِدِنَا** کو اسی طرح پڑھتے ہوئے سکتہ کریں گے۔ یہاں بھی وقف کی علامت بھی موجود ہے لہذا وقف کرنا بھی صحیح ہے۔
 - 3 سورہ قیامہ میں **مَنْ سَعِدَ رَاقٍ** کے **مَنْ** کے **نون** کو ساکن پڑھتے ہوئے ہی سکتہ کریں گے، اس **نون** کو راء میں نہیں ملائیں گے۔
 - 4 سورہ مطفین میں **كَلَّا بَلْ سَعِدَانَ** کے **لام** کو ساکن پڑھتے ہوئے ہی سکتہ کریں گے، اس **لام** کو راء میں نہیں ملائیں گے۔
- قرآن پاک میں چار الفاظ لکھے تو 'صاد' کے ساتھ ہوئے ہیں مگر ان پر چھوٹا سا 'سین' بھی لکھا ہوا ہوتا ہے، انکو پڑھنے کا طریقہ یہ ہے کہ:

- 1 **وَيَصْطُ** پارہ 2 کو **16** میں 'سین' کے ساتھ یعنی **وَيَسْطُ** اور 2 **بَصْطَةَ** پارہ 8 کو **16** میں بھی 'سین' کے ساتھ پڑھیں گے یعنی **بَسْطَةَ**۔
- 3 **الْمُضَيَّرُونَ** پارہ 27 کو **4** میں 'صاد' اور 'سین' دونوں سے پڑھنا جائز ہے یعنی **الْمُضَيَّرُونَ** اور **الْمُسَيَّرُونَ**۔
- 4 **بِمُضَيَّرٍ** سورہ ناثیہ میں 'سین' پڑھنا جائز نہیں، صرف 'صاد' سے ہی پڑھیں گے یعنی **بِمُضَيَّرٍ**۔

● جہاں دو لفظوں کے درمیان میں چھوٹا سا **نون** (نونِ قُطْنِي) لکھا ہوا اور اس سے پہلے یا بعد میں یا دونوں جگہ **الف** / ہمزہ ہو تو ملا کر پڑھتے

وقت اس **نون** کو پڑھتے ہیں، **الف** / ہمزہ کو نہیں پڑھتے جبکہ رکنے کی صورت میں **الف** / ہمزہ کو پڑھتے ہیں، **نون** کو نہیں پڑھتے۔ جیسے **قَدِيرٌ** ۱۰ **الَّذِي** کورکتے وقت **قَدِيرٌ** ۱۰ **الَّذِي** اور **فُحُورٌ** ۱۰ **الَّذِينَ** کوملاتے وقت **فُحُورٌ** ۱۰ **الَّذِينَ** اور رکتے وقت **فُحُورًا** ۱۰ **الَّذِينَ** پڑھیں گے۔

● اردو میں واؤ مدہ، یاء مدہ، واؤ لین اور یاء لین

معروف اور مجہول دونوں طرح سے پڑھی جاتی ہیں

مگر عربی میں صرف معروف ہی پڑھنا ضروری ہے۔

مزید ضروری امور

جیسے اردو میں لفظ 'نور' کی واؤ تو معروف ادا ہوتی ہے مگر 'مور' اور 'اور' کی واؤ مجہول ادا ہوتی ہے اسی طرح 'جہیل' کی یاء معروف مگر 'دریش' اور 'غیر' کی یاء مجہول مگر عربی زبان میں واؤ مجہول اور یاء مجہول کا کوئی وجود نہیں بلکہ ان سب کو معروف ہی پڑھا جاتا ہے جیسے قَوْلٌ، بِالْخَيْرِ وغیرہ۔

● **تشدید** والے حرف کو دبا کر اور اس میں دو حرفوں جتنی دیر لگا کر ادا کرنا چاہئے خصوصاً جہاں **تشدید** والے دو یا تین حرف ساتھ ساتھ ہوں ورنہ اگر شد کے بغیر پڑھ دیا تو یہ بڑی غلطی ہے کیونکہ اس طرح قرآن پاک میں ایک حرف کم پڑھا جاتا ہے۔ جیسے ذُرِّيٌّ، ذُرِّيَّتَهُ، لُجِّيٌّ يَغْشَاهُ یا جہاں **تشدید** والے حرف پر وقف کیا جائے جیسے مُسْتَمِرٌّ، اَيْنَ الْمَفْرُوجِ۔

● **ہمزہ خواہ متحرک** ہو خواہ **ساکن** ہو، اسکو سختی اور جھٹکے کے ساتھ ادا کرنا چاہئے خصوصاً جہاں دو **ہمزے** جمع ہوں جیسے اَنْذَرْتَهُمْ، اَنْزِلْ، اَيْنَ نَكَ سوائے اَعْجَمِيٌّ کے کہ یہاں دوسرے **ہمزہ** کو نرم پڑھنا ضروری ہے۔ اسی طرح جہاں **ہمزہ حرف ساکن** کے بعد آئے وہاں بہت خیال رکھنا چاہئے کہ **حرف ساکن** کا سکون کامل ادا ہو اور **ہمزہ** خوب صاف ادا ہو ورنہ خیال نہ رکھنے سے بعض اوقات **ہمزہ** حذف ہو جاتا ہے اور اس سے پہلے والا **ساکن حرف** متحرک ادا ہو جاتا ہے جیسے قَدْ اَفْلَحَ اور اِنَّ الْاِنْسَانَ كَذَلِكِ کہ اگر خیال نہ کیا جائے تو بعض اوقات یوں پڑھا جاتا ہے قَدْ اَفْلَحَ، اِنَّ الْاِنْسَانَ۔

● قرآن پاک میں ایک لفظ لکھنے میں "بِسْمِ الْاِسْمِ" ہے مگر پڑھتے ہوئے اس طرح پڑھنا ضروری ہے "بِسْمِ لِسْمِ"۔

بجہ حسن القرآن

وقت 3 گھنٹے کل نمبر 100

ماہرین قرآن کے احکام پر اس حق کے ذریعے قرآن کے لفظوں کا معنی
گما تھا جو قرآن کے لفظوں کے معنی اس کتاب کا حصہ ہے۔ اس حق
سے کما حقہ لفظوں کے معنی سمجھنے کے لئے قرآن کے لفظوں کا معنی
صاحب کتاب میں سے کچھ لفظوں کو لے کر قرآن کے لفظوں کا معنی

- (1) تجویز کا لغوی اور اصطلاحی معنی بیان کریں نیز لُحْنِ عَلِيٍّ اور لُحْنِ عَمِيٍّ کی تعریف اور مثالیں بیان کریں۔
- (2) مخرب کا مطلب بیان کریں۔ ایک مخرب سے ایک ہی حرف نکلتا ہے یا زیادہ؟ اگر زیادہ تو ان میں فرق کیسے قائم رہتا ہے؟
- (3) تلاوت شروع کرتے وقت اور تلاوت کے دوران بات کرنے پر اِعْوِذْ بِاللّٰهِ اور بِسْمِ اللّٰهِ پڑھنے کے قواعد بیان کریں۔
- (4) عربی زبان کا حرف 'ا' کب ہمزہ کہلاتا ہے اور کب الف؟ جب الف کہلاتا ہے اس وقت کون کون سی صورت ایسی ہے کہ اسکو پڑھا نہیں جاتا؟
- (5) لفظ "اللہ" کے "لام" کے پڑھنے کا قاعدہ بیان کریں نیز حروف قمریہ کون سے ہیں؟
- (6) "را" کو مونا پڑھنے کی کل کتنی حالتیں ہیں نیز کوئی سی دو کی وضاحت مثالوں سے کریں۔
- (7) حروف مدہ اور حروف لین کا فرق بیان کریں اور مثالیں دیکر وضاحت کریں۔ حروف مدہ کا مخرب کون سا ہے۔
- (8) وقف کا کیا مطلب ہے اور "موقوف علیہ" کسے کہتے ہیں نیز "وقف بالا سکان، وقف بالردم اور وقف بالا شام" کی تعریف کریں۔

(9) خالی جگہیں پُر کریں۔

- (1) زیر بر، پیش و غیرہ کو..... کہتے ہیں۔
- (2) جس حرف پر کوئی حرکت ہو اسے..... کہتے ہیں۔
- (3) جس حرف پر حرکت نہ ہو اسے..... کہتے ہیں۔
- (4) جس حرف پر زیر ہو اسے..... کہتے ہیں۔
- (5) جس حرف پر زبر ہو اسے..... کہتے ہیں۔
- (6) جس حرف پر پیش ہو اسے..... کہتے ہیں۔
- (7) دوز بر، دوز پر، دو پیش کو..... کہتے ہیں۔
- (8) جس حرف پر شد ہو اسے..... کہتے ہیں۔
- (9) "م"..... کرنے کو کہتے ہیں۔ حروف مدہ..... ہیں۔
- (10) جس واؤ ساکن سے پہلے زبر ہو اسے واؤ..... کہتے ہیں۔

(10) نیچے لکھے گئے جملوں میں خالی جگہوں پر درست جواب لکھیں۔

- (1) معانی پر نظر رکھتے ہوئے جہاں بات پوری ہو جائے وہاں ٹھہرنا..... کہلاتا ہے۔
- (2) حرف..... کو ادا کرتے وقت کنارہ زبان میں لگی ہی ہوتی ہے۔
- (3) حرف کی ادائیگی کے وقت آواز کے پھسلنے ہوئے نکلنے کی صفت..... میں پائی جاتی ہے۔
- (4) اوپر والے دو دانتوں کو..... کہتے ہیں۔
- (5) حلق کی طرف تالو کے نرم حصے کو..... کہتے ہیں۔
- (6) انیب کے ساتھ اوپر نیچے دونوں جانب کی چار دانتوں کو..... کہتے ہیں۔
- (7) مخارج کی کل تعداد..... ہے۔
- (8) اگر کسی سورت کے درمیان سے پڑھنا شروع کرے تو..... پڑھے۔
- (9) نون پر فتنہ کرتے وقت زبان تالو کے ساتھ..... ہیں۔
- (10) بڑی اور نمایاں لفظی کو..... کہتے ہیں۔

وقف اختیاری	وقف اضطراری
ف	م
ش	پ
شیا علیا	شیا علیا
حافہ	لبات
شواک	نواجذ
19	17
اعوذ	بسم اللہ
لگاتے ہیں	نہیں لگاتے
لُحْنِ عَلِيٍّ	لُحْنِ عَمِيٍّ